

14 -ാം കേരള നിയമസഭ

22 -ാം സമ്മേളനം

നക്ഷത്രചിഹ്നമിട്ട ചോദ്യം നം. 168

20-01-2021 - ൽ മറുപടിയ്ക്ക്

കേരള പുനർനിർമ്മാണ വികസന പരിപാടി

ചോദ്യം	ഉത്തരം
<p align="center">ശ്രീ. പി. ഉണ്ണി , ശ്രീ.സി .കെ .ശശീന്ദ്രൻ, ശ്രീ. കെ.യു. ജനീഷ് കുമാർ</p>	<p align="center">Shri. Pinarayi Vijayan (മുഖ്യമന്ത്രി)</p>
<p>(എ) സംസ്ഥാനത്തെ ജനസംഖ്യയുടെ ആറിലൊരാൾ ഭാഗത്തെ ബാധിച്ച 2018 ലെ അതിതീവ്ര പ്രളയം അടിസ്ഥാന സൗകര്യങ്ങൾക്കും മറ്റ് പ്രകൃതിദത്ത സംവിധാനങ്ങൾക്കും വരുത്തിയ നാശനഷ്ടം പരിഹരിച്ച് ഈടുറ്റ രീതിയിൽ പുന:സ്ഥാപിക്കുന്നതിനുള്ള കേരള പുനർനിർമ്മാണ വികസന പരിപാടിയുടെ നയരേഖയെക്കുറിച്ച് വിശദമാക്കാമോ; എത്ര കോടി രൂപയുടെ പദ്ധതികളാണ് ആസൂത്രണം ചെയ്തിട്ടുള്ളത്;</p>	<p>(എ) പരിസ്ഥിതി സൗഹൃദവും അതിജീവനക്ഷമതയും ദുരന്തഘാതം താങ്ങാൻ ശേഷിയുള്ളതുമായ കേരളം എന്ന ലക്ഷ്യത്തിലേക്ക് വഴികാട്ടുന്ന മാർഗരേഖയാണ് കേരള പുനർനിർമ്മാണ വികസന പരിപാടി (RKDP). ഇത്തരത്തിലുള്ള പുനർനിർമ്മാണത്തിന് ഉതകുന്ന മേഖലാടിസ്ഥാനത്തിലുള്ളതും (Sector based) വിവിധ മേഖലകളുമായി ബന്ധപ്പെട്ടു കിടക്കുന്നതുമായ (cross cutting) നയസമീപനം, സ്ഥാപനതലത്തിലും നിയന്ത്രണതലത്തിലുമുള്ള പ്രവർത്തനങ്ങൾ, മുൻഗണന നൽകേണ്ട നിക്ഷേപ പദ്ധതികൾ തുടങ്ങിയവ RKDPയിൽ ഉൾപ്പെടുന്നു. വെള്ളപ്പൊക്കം പോലുള്ള പ്രകൃതി ദുരന്തങ്ങൾ, കാലാവസ്ഥാ വ്യതിയാനത്തെത്തുടർന്നുള്ള മറ്റു ഭീഷണികൾ എന്നിവ പരിഗണിച്ചുള്ള, ഭാവിയിലെ ദുരന്തങ്ങളെക്കുറിച്ച് ചെറുക്കാൻ ശേഷിയുള്ള കേരളപുനർനിർമ്മാണത്തിന് കരുത്തേകുന്നതാണ് RKDP. കേരളത്തിന്റെ വികസനത്തിനും ജനങ്ങളുടെ ജീവിത ഗുണനിലവാരം മെച്ചപ്പെടുത്തുന്നതിനുമായി നിലവിൽ സർക്കാർ നടപ്പിലാക്കിവരുന്ന വിവിധ പദ്ധതികളുടെ പുരകമായാണ് RKDP രൂപപ്പെടുത്തിയിട്ടുള്ളത്. ദുരന്തങ്ങൾ കാരണം മരണം ഉണ്ടാകാതിരിക്കുക, സാമ്പത്തിക നഷ്ടവും സേവനങ്ങൾ തടസ്സപ്പെടുന്നതും ഏറ്റവും കുറഞ്ഞ നിരക്കിലേക്കു കൊണ്ടുവരുക എന്നിവയും RKDP ലക്ഷ്യമിടുന്നു. കേരള പുനർനിർമ്മാണ വികസന പരിപാടിയുടെ നയരൂപരേഖയിൽ സുപ്രധാന മേഖലകളായി പരാമർശിക്കുന്നത് കൃഷി, മൃഗപരിപാലനം ,ഫിഷറീസ് , വനം , ഭൂമി ,ജീവനോപാധികൾ, റോഡുകളും പാലങ്ങളും, ഗതാഗതം ,നഗരവികസനവും അടിസ്ഥാന സൗകര്യങ്ങളും, ജലവിതരണവും ശുചിത്വവും ,ജലവിഭവം എന്നീ മേഖലകളാണ്. പരിസ്ഥിതി</p>

		<p>,കാലാവസ്ഥാ വ്യതിയാനം, ദുരന്ത സാധ്യതാ ലഘൂകരണം ഓപ്പൺ ഡാറ്റ, പൊതുമേഖലയെ ശക്തിപ്പെടുത്തൽ എന്നീ മേഖലകൾക്കും ഊന്നൽ നൽകുന്നുണ്ട്. പരിസ്ഥിതി സൗഹൃദപരവും മുമ്പത്തേതിനേക്കാൾ മെച്ചപ്പെട്ട ജീവിതനിലവാരം പുലർത്തുന്നതുമായ ഒരു നവകേരളം കെട്ടിപ്പടുക്കുവാനുള്ള പദ്ധതികളാണ് റീ ബിൽഡ് കേരള പദ്ധതി വഴി വിഭാവനം ചെയ്തു നടപ്പാക്കുന്നത്. റീബിൽഡ് കേരള പദ്ധതിയിൻ കീഴിൽ ആകെ 7200.28കോടി രൂപ ചെലവ് വരുന്ന വിവിധ പദ്ധതികൾക്ക് ഭരണാനുമതി നൽകിയിട്ടുണ്ട്. പദ്ധതികൾ വിവിധ ഘട്ടങ്ങളിലായി പുരോഗമിക്കുന്നു (പദ്ധതിയുടെ വിവരങ്ങൾ അനുബന്ധം 1-ൽ ചേർക്കുന്നു)</p>
<p>(ബി) പരിപാടിയുടെ വിവിധ ഘടകപദ്ധതികളുടെ പുരോഗതി വിലയിരുത്തിയിട്ടുണ്ടോ; പദ്ധതിക്ക് ലോക ബാങ്ക്, ജർമ്മൻ ബാങ്ക് ഉൾപ്പെടെയുള്ള ആഗോള ധനകാര്യസ്ഥാപനങ്ങളിൽ നിന്ന് വായ്പ ലഭ്യമായിട്ടുണ്ടോ;</p>	<p>(ബി) ആർ.കെ.ഐ. യുടെ കീഴിൽ വിവിധ വകുപ്പുകൾ നടപ്പാക്കുന്ന പദ്ധതികൾ സംബന്ധിച്ച് ചീഫ് എക്സിക്യൂട്ടീവ് ഓഫീസറുടെ നേതൃത്വത്തിൽ പതിവായി സെക്രട്ടറിയുടെ യോഗം ചേർന്ന്, പദ്ധതികളുടെ പുരോഗതി അവലോകനം ചെയ്ത് നിർവഹണം കാര്യക്ഷമമായും ത്വരിതഗതിയിലും നടത്തുന്നതിന് ആവശ്യമായ നിർദ്ദേശങ്ങൾ നൽകിവരുന്നു. കൂടാതെ, മുഖ്യമന്ത്രിയുടെ അധ്യക്ഷതയിൽ ഉപദേശകസമിതിയുടെ യോഗങ്ങളും ചീഫ് സെക്രട്ടറിയുടെ അധ്യക്ഷതയിൽ പ്രത്യേക വിലയിരുത്തൽ യോഗങ്ങളും നടത്താറുണ്ട്. ആർ.കെ.ഐയുടെ പദ്ധതി നിർവഹണം സംബന്ധിച്ച വിവരങ്ങൾ യഥാസമയം അവലോകനം ചെയ്യുകയും പുരോഗതി വിലയിരുത്തുകയും ചെയ്യുന്നതിനായി ഒരു സോഫ്റ്റ് വെയർ അഡിഷ്ണിത മാനേജ്മെന്റ് ഇൻഫർമേഷൻ സിസ്റ്റം (MIS) വികസിപ്പിക്കുകയും അതുവേണ്ടി പൊതുജനങ്ങൾക്ക് പദ്ധതി പുരോഗതി സംബന്ധിച്ച വിവരങ്ങൾ ലഭിക്കുകയും ചെയ്യുന്നുണ്ട്. കേരള പുനർനിർമ്മാണ പദ്ധതികൾക്കായി ലോകബാങ്കിൽ നിന്ന് വികസന നയവായ്പയായി ഇതു വരെ 250 മില്ല്യൺ ഡോളർ (1779.58 കോടി രൂപ) ലഭ്യമായിട്ടുണ്ട്. ഇതുകൂടാതെ, സംസ്ഥാനത്തിന്റെ റോഡ് പുനരുദ്ധാരണപ്രവർത്തനങ്ങൾക്കായി 1400കോടി രൂപയും വികസന നയവായ്പയുടെഭാഗമായി 840കോടി രൂപയും വായ്പയായി ലഭ്യമാക്കുന്നതിന് ജർമ്മൻ ബാങ്കായ KfWയുമായി കരാറിലേർപ്പെട്ടിട്ടുണ്ട്. ഇതു കൂടാതെ, പ്രോഗ്രാം ഫോർ റിസൾട്ട്സ് (PforR) മാതൃകയിൽ 350 ദശലക്ഷം ഡോളർ സാമ്പത്തിക സഹായം ലോകബാങ്ക്, AIIB, AFD മുതലായ സാമ്പത്തിക</p>	

		<p>സ്ഥാപനങ്ങളിൽ നിന്നും ലഭ്യമാക്കുന്നതിനുള്ള പ്രാരംഭ നടപടികൾ സ്വീകരിച്ചു വരുന്നു.</p>
<p>(സി)</p> <p>ഈ സർക്കാരിന്റെ ഭരണകാലത്തുതന്നെ അടിസ്ഥാന സൗകര്യങ്ങളിൽ വലിയ കുതിപ്പ് സൃഷ്ടിക്കുകയെന്ന ലക്ഷ്യത്തോടെ ത്വരിതപ്പെടുത്തിയിട്ടുള്ള അടിസ്ഥാന സൗകര്യ മേഖലയിലെ പ്രധാന പദ്ധതികൾ ഏതെല്ലാമാണ് എന്നറിയിക്കുമോ?</p>		<p>(സി)</p> <p>കേരള പുനർനിർമ്മാണ വികസന പരിപാടി - റീ ബിൽഡ് കേരള പദ്ധതിയിൽ അടിസ്ഥാന സൗകര്യ വികസനം ലക്ഷ്യമിട്ട് താഴെ പറയുന്ന പദ്ധതികൾ നടപ്പിലാക്കിവരുന്നു. തദ്ദേശ സ്വയംഭരണ വകുപ്പിന്റെ 479.66 കിലോമീറ്റർ ദൈർഘ്യമുള്ള റോഡുകൾക്കും 5 പാലങ്ങൾക്കും കൂടി 435.77 കോടി രൂപ ചെലവിൽ പുനർനിർമ്മിക്കുന്നതിനുള്ള പദ്ധതി. പൊതുമരാമത്തു വകുപ്പിന്റെ 733.81 കിലോമീറ്റർ ദൈർഘ്യമുള്ള റോഡുകളും 1 പാലവും 5137.99 കോടി രൂപ ചെലവിൽ പുനർനിർമ്മിക്കുന്നതിനുള്ള പദ്ധതി. കേരള വാട്ടർ അതോറിറ്റി മുഖേന, മുടങ്ങിക്കിടന്ന 7 കുടിവെള്ള പദ്ധതികൾ 182.6 കോടി രൂപ ചെലവിൽ പൂർത്തിയാക്കി 30,700 കുടിവെള്ള കണക്ഷനുകൾ നൽകുന്നതിനുള്ള പദ്ധതി. ഫിഷറീസ് വകുപ്പിന്റെ ആഭിമുഖ്യത്തിൽ ADAK മുഖേന വയനാട് ബാണാസുര സാഗർ ഡാം കേന്ദ്രീകരിച്ച് മത്സ്യബന്ധന സമ്പത്തു വർദ്ധിപ്പിക്കുന്നതിനും ടി പ്രദേശത്തെ പട്ടിക വർഗ്ഗ കുടുംബങ്ങൾക്ക് ജീവനോപാധി ലഭ്യമാക്കുന്നതിനും ലക്ഷ്യമിട്ട് 3.20 കോടിയുടെ പദ്ധതി നടപ്പിലാക്കിവരുന്നു. 2018-ലെ പ്രളയമേഖലയിലുള്ള ഡാമുകൾ, കനാലുകൾ, നദീതടങ്ങൾ, പുഴകൾ, റെഗുലേറ്റർ കം ബ്രിഡ്ജുകൾ മുതലായവയുടെ നവീകരണത്തിനും കേടുപാടുകളും തകരാറുകളും പരിഹരിക്കുന്നതിനുമായി ജലസേചന വകുപ്പ് മുഖേന 108.58 കോടി രൂപയുടെ 98 പദ്ധതികൾ.</p>

സെക്ഷൻ ഓഫീസർ

RKI Projects – Status as on January 14, 2021

S. No.	Sectors	Major Department	Implementing Unit	AS Amount (INR Cr)	Tender Amount (INR Cr)	Contract Amount (INR Cr)	Fund disbursed from RKI (INR Cr)	Expenditure Incurred (INR Cr)
1	Roads & Bridges	PWD	PWD Roads	5140.09	3004.75	2332.06	190.50	0.00
2	Roads & Bridges	LSGD	Rural Roads	440.52	149.62	71.82	49.35	0.90
3	Livelihoods	LSGD	Kudumbashree Mission	250.00	250.00	182.06	203.15	152.53
4	Sanitation	LSGD	Suchitwa Mission	12.70	0.64	0.64	0.35	0.01
5	IWRM	WRD	Irrigation Department	144.88	100.08	66.27	18.59	2.70
6	Water Supply	WRD	KWA	182.60	121.49	80.70	0.00	0.00
7	Sanitation	WRD	Sewerage & Septage Vertical, KWA	8.00	8.00	1.63	0.00	0.00
8	Forestry	Forest & Wildlife	Forest & Wildlife	130.41	0.00	0.00	24.56	0.00
9	Agriculture	Agriculture Development & Farmer's Welfare	Agriculture	520.48	195.21	116.29	77.53	27.02
10	AH&DD	Animal Husbandry & Dairy Development	Animal Husbandry	163.12	71.48	71.48	71.48	0.00
	AH&DD	Animal Husbandry & Dairy Development	Dairy Development	5.40	0.00	0.00	3.00	0.00
11	Fisheries	Fisheries	Fisheries	6.24	4.08	2.83	2.47	2.30
12	Cross-cutting – DRM/Open Data	Electronics & IT	Electronics & IT	4.24	4.10	0.60	2.10	0.20
13	Cross-cutting - Env. & CC	Environment	Kerala State Bio Diversity Board	5.00	0.00	0.94	1.00	0.29
15	Cross-cutting - DRM	Power	KSEB	42.60	0.00	0.00	0.00	0.00
16	Cross-cutting - DRM	Revenue & Disaster Management	Revenue	128.27	0.00	0.00	0.00	0.00
17	Cross-cutting - DRM	Revenue & Disaster Management	KSDMA, KILA & CDIT	7.30	7.30	7.30	7.30	0.00
18	Cross-cutting - DRM	Woman & Child Welfare	Woman & Child Welfare	8.43	0.00	0.00	0.00	0.00
Total (INR Cr)				7200.28	3908.81	2934.62	651.38	185.95